

# झोपड़ी में चल रही एमडी ड्रग्स की अवैध फैक्ट्री का भंडाफोड

प्रतापगढ़ पुलिस ने मौके से 1.897 किलो ड्रग्स जब्त की, जिसकी कीमत करीब 1.60 करोड़ रु. है

**-कार्यालय संवाददाता-**  
जयपुर । प्रतापगढ़ जिला पुलिस ने नशे के सौदागरों के खिलाफ बड़ी कार्रवाई करते हुए ऑपरेशन चक्रव्यूह के तहत मौत का सामान बनाने वाली एक मिनी फैक्ट्री को ध्वस्त किया है। पुलिस ने खेत में बनी एक झोपड़ी से भारी मात्रा में अवैध एमडी (मेफेडोन) और हथियार बरामद कर अंतरराज्यीय ड्रग रैकेट का पर्दाफाश किया है। जिला पुलिस अधीक्षक बी.आदित्य के निर्देशन में हथुनिया थाना पुलिस ने असावता-कुलथाना मार्ग पर एक सुनसान खेत में दबिश दी। यहाँ एक सीमेंट की चदरों वाली झोपड़ी में नशीली दवा बनाने का आधुनिक मिनी सेटअप चल रहा था। पुलिस ने मौके से 1 किलो 897 ग्राम अवैध एमडी जब्त की है, जिसकी अंतरराज्यीय बाजार में अनुमानित कीमत 1.60 करोड़ रुपये बताई जा रही है। मौके से ड्रग्स बनाने के

**■ पुलिस ने मुख्य आरोपी मुराद खान के कब्जे से एक लोडेड पिस्टल और 5 जिंदा कारतूस भी जब्त किए**

उपकरण जैसे इंडक्शन कुकर, मिक्सर, हीटर और इलेक्ट्रॉनिक कांटा भी बरामद किया गया है। पुलिस ने घेराबंदी कर मौके से मुराद खान पटान (28) निवासी असावता, प्रतापगढ़ और मोहम्मद जुनेद (48) निवासी मेहसाणा, गुजरात को गिरफ्तार किया गया। पुलिस पृष्ठताछ में सामने आया है कि ये आरोपी पिछले दो दिनों से यहाँ ड्रग्स तैयार कर रहे थे। वहीं अंधेरे का फायदा उठाकर जीवन आंजना निवासी प्रतापगढ़ और शरीक उर्फ जेरी निवासी उज्जैन, म.प्र. फरार होने में कामयाब

रहे, जिनकी तलाश पुलिस टीमों दबिश दे रही है। पुलिस की इस दबिश में न केवल ड्रग्स, बल्कि अवैध हथियार भी बरामद हुए हैं। मुख्य आरोपी मुराद खान के कब्जे से एक लोडेड पिस्टल और 05 जिंदा कारतूस मिले हैं। इसके अलावा तस्करी में प्रयुक्त एक यामाहा मोटरसाइकिल और एक कार को भी पुलिस ने अपनी कस्टडी में ले लिया है। मुराद खान पहले से ही हथिया के प्रयास और एनडीपीएस एक्ट जैसे गंभीर मामलों में लिप्त रहा है। अतिरिक्त पुलिस अधीक्षक गजेंद्र सिंह जोधा और वृत्ताधिकारी गजेंद्र सिंह राव के मार्गदर्शन में थानाधिकारी उदयवीर सिंह ने इस पूरी रेंड का नेतृत्व किया। टीम में एएसआई मनोहर सिंह, हेड कांस्टेबल सुरेश कुमार, कांस्टेबल मुकेश, गिरीश चन्द, भगवती लाल और चालक गणपत की विशेष भूमिका रही।

## जयपुर में 29 ग्राम एमडी के साथ युवक गिरफ्तार

**जयपुर ।** राजधानी में नशे के खिलाफ चलाए जा रहे विशेष अभियान ऑपरेशन क्लीन स्वीप के तहत दौलतपुरा थाना पुलिस ने नशे के कार्रवाई करते हुए एक युवक को अवैध मादक पदार्थ एमडी (मेफेडोन) के साथ गिरफ्तार किया है। पकड़े गए आरोपी के पास से करीब 29.28 ग्राम एमडी बरामद की गई है। जयपुर पुलिस कमिश्नर सचिन मित्तल ने बताया कि जयपुर शहर में नशे के सौदागरों के खिलाफ विशेष अभियान चलाया जा रहा है। इसी कड़ी में शनिवार को दौलतपुरा थानाधिकारी सुनील कुमार गोदारा के नेतृत्व में एक टीम गठित की गई। टीम को सूचना

मिली कि एनएच-48 पर देव नारायण ढाबे के सामने सर्विस रोड पर एक संदिग्ध युवक मादक पदार्थ की तस्करी के लिए खड़ा है। पुलिस ने घेराबंदी कर आरोपी तनिष्क शर्मा (24) निवासी शोर्टवाड़ा को दबोच लिया। पुलिस अब यह पता लगाने का प्रयास कर रही है कि आरोपी यह नशा कहाँ से लाया था और जयपुर में इसे कैसे सप्लाई करने वाला था। इस कार्रवाई में थानाधिकारी सुनील कुमार गोदारा के साथ उपनिरीक्षक प्रभुभार, हेड कांस्टेबल किशन लाल, कांस्टेबल रामदयाल, ओमप्रकाश, कमलेश, हजारी लाल और जितेंद्र की मुख्य भूमिका रही।

## पुलिस कमिश्नर ने सुनी लोगों की समस्याएं

**जयपुर ।** जयपुर पुलिस कमिश्नर सचिन मित्तल ने शनिवार को सहायक पुलिस आयुक्त (एसीपी) कार्यालय झोटवाड़ा में जनसुनवाई कर परिवारियों की समस्याएं सुनी और मौके पर ही संबंधित अधिकारियों को निस्तारण के निर्देश भी दिए। इस दौरान विशेष पुलिस कमिश्नर ऑपरेशंस राहुल प्रकाश, अतिरिक्त पुलिस कमिश्नर प्रथम मनीष अग्रवाल, पुलिस उपायुक्त पश्चिम हनुमान प्रसाद मीणा, अतिरिक्त पुलिस उपायुक्त पश्चिम एवं सहायक पुलिस आयुक्त झोटवाड़ा व संबंधित एसएचओ और थाने के अधिकारी उपस्थित रहे। पुलिस कमिश्नर सचिन मित्तल ने कहा कि



जयपुर पुलिस कमिश्नर सचिन मित्तल ने शनिवार को एसीपी कार्यालय झोटवाड़ा में जनसुनवाई कर परिवारियों की समस्याएं सुनीं।

**■ अधिकांश शिकायतें आपसी मुकदमें, पारिवारिक विवाद, जमीनी विवाद, मकानों पर कब्जे, अवैध कब्जे, चोरी तथा मारपीट को लेकर प्राप्त हुईं**

जनसुनवाई के दौरान कई परिवारियों की समस्याओं का मौके पर ही समाधान किया गया है। उन्होंने कहा कि आमजन को राहत देने के लिए थाना स्तर में प्रतिदिन जनसुनवाई की जा रही है। पुलिस कमिश्नर ने बताया कि जनसुनवाई के दौरान क्षेत्र में आपसी मुकदमें, पारिवारिक विवाद, जमीनी विवाद, मकानों पर कब्जे, अवैध कब्जे, चोरी, मारपीट सहित अन्य

शिकायतें प्राप्त हुईं। उन्होंने सभी शिकायतों की जांच कर कम से कम समय में निश्चित समाधानों में निस्तारित करने के निर्देश दिए। उन्होंने संबंधित अधिकारियों को परिवारियों की समस्याओं का तुरंत रिस्पांस देने और निस्तारण करने के भी निर्देश दिए। इस जनसुनवाई के दौरान पुलिस थाना झोटवाड़ा, करघनी, खोराबीसल,

कालवाड़ और मुरलीपुरा क्षेत्र के परिवारियों ने अपनी समस्याएं पुलिस कमिश्नर को बताकर समाधान पाया। जनसुनवाई की खास बात यह रही कि परिवारियों की समस्याओं का मौके पर ही निस्तारण किया गया और समय लगने वाली अन्य समस्याओं के जल्द समाधान के लिए भी निर्देश दिए गए।

## फर्जी दिव्यांग पत्र के आधार पर सेवा बर्खास्तगी के आदेश पर रोक

**जयपुर ।** राजस्थान हाईकोर्ट ने फर्जी दिव्यांग पत्र के आधार पर ग्राम विकास अधिकारी की सेवा समाप्त करने वाले टोंक जिला परिषद व स्थानीय पंचायत समिति के आदेश पर रोक लगा दी है। इसके साथ ही अदालत ने मामले में प्रमुख पंचायती राज सचिव, टोंक जिला परिषद के सीईओ सहित टोंक पंचायत समिति से जवाब तलब किया है। जस्टिस आनंद शर्मा की एकलपीठ ने यह आदेश टोंक पंचायत समिति के पराना ग्राम विकास अधिकारी के पद पर कार्यरत शाहरुख खान की याचिका पर प्रारंभिक सुनवाई करते हुए दिए। याचिका में अधिवक्ता लक्ष्मीकांत मालपुरा ने अदालत को बताया कि याचिकाकर्ता का 10 अप्रैल, 2023 को ग्राम विकास अधिकारी के पद पर चयन हुआ था। याचिकाकर्ता ने नियुक्ति के समय मेडिकल बोर्ड से बना दिव्यांग प्रमाण पत्र पेश कर दिया था। जिसमें उसकी दिव्यांगता चालीस फीसदी आई थी। वहीं कार्यभार ग्रहण करने के बाद जिला परिषद बाद में उसका पुनः

**■ हाईकोर्ट ने प्रमुख पंचायती राज सचिव, टोंक जिला परिषद सीईओ व पंचायत समिति से जवाब तलब किया**

मेडिकल कराया। जिसके उसको दिव्यांगता शून्य दर्शाते हुए उसे गत दिनों ग्राम विकास अधिकारी पद से बर्खास्त कर दिया। जिसे चुनौती देते हुए कहा गया पूर्व में मेडिकल परीक्षण होने के बाद उसका पुनः मेडिकल कराने की कोई आवश्यकता नहीं थी। वहीं इस मेडिकल रिपोर्ट के आधार पर उसे बर्खास्त करने से पूर्व उसका पक्ष नहीं सुनाया गया। यहां तक की उसे मेडिकल बोर्ड की रिपोर्ट से भी अनगत नहीं कराया गया। इसलिए उसके बर्खास्तगी आदेश को रद्द किया जाए। जिस पर सुनवाई करते हुए अदालत ने बर्खास्तगी आदेश पर रोक लगाते हुए संबंधित अधिकारियों से जवाब तलब किया है।

## रेल प्रोजेक्ट के लिए भूमि अवाप्ति का अवार्ड जारी करने पर हाईकोर्ट की रोक

**-कार्यालय संवाददाता-**  
जयपुर । राजस्थान हाईकोर्ट ने रीगस-खाद्व्यामजी नई ब्रॉडगेज रेल लाइन परियोजना को लेकर की गई भूमि अवाप्ति का अवार्ड जारी करने पर रोक लगा दी है। इसके साथ ही अदालत ने परियोजना की डीपीआर का रिपोर्ट पेश करने के आदेश दिए हैं। जस्टिस अनुरूप सिंघी की एकलपीठ ने यह आदेश गुलाब सहित करीब ढाई दर्जन से अधिक याचिकाओं पर सुनवाई करते हुए दिए। याचिका में अधिवक्ता कार्तिक शर्मा ने अदालत को बताया कि रेल मंत्रालय ने रीगस से खाद्व्यामजी तक प्रस्तावित करीब 18 किमी लंबी रेलवे लाइन के लिए भूमि अधिग्रहण के लिए 8 अगस्त, 2024 को अधिसूचना जारी की। इसके तहत रीगस और कोटडी सहित अन्य गांवों की करीब 25 हेक्टेयर भूमि का अधिग्रहण करना था। याचिका में कहा गया कि रेलवे परियोजना के लिए भूमि अधिग्रहण केवल तकनीकी विशेषताओं को और से तैयार डीपीआर के अनुसार ही किया जाना था, लेकिन सरकार ने अधिसूचना जारी करते समय

**■ रीगस-खाद्व्यामजी नई ब्रॉडगेज रेल लाइन परियोजना की डीपीआर का रिपोर्ट पेश करने के आदेश दिए हाईकोर्ट ने**

डीपीआर से अलग दूसरी जमीन का चयन कर लिया। इसके अलावा उनकी ओर से पेश आपत्तियों को भी रिपोर्ट पर नहीं लिया। याचिका में कहा गया कि अधिसूचना में कहा गया कि मामले में कोई आपत्ति नहीं मिली, जबकि उनकी ओर से आपत्तियां पेश की गई थीं। जिसका विरोध करते हुए केन्द्र सरकार की ओर से एएजी भरत व्यास ने कहा कि परियोजना के लिए भूमि अधिग्रहण पूरी तरह डीपीआर के अनुसार ही किया गया है। याचिकाकर्ताओं की आपत्तियां तकनीकी आधार पर निराधार है। ऐसे में याचिकाओं को खारिज किया जाए। दोनों पक्षों की बहस सुनने के बाद अदालत ने मामले में अवार्ड जारी करने पर रोक लगा दी है।

## महाशिवरात्रि आज; शिवालियों में 4 प्रहर की पूजा सहित विशेष योग में रुद्राभिषेक

छोटीकाशी के शिवालियों में तैयारियां पूरी, झारखंड महादेव मंदिर में मेला लगेगा

**जयपुर ।** फाल्गुन मास की कृष्ण पक्ष चतुर्दशी पर रविवार को महाशिवरात्रि का पर्व श्रद्धा और आस्था के साथ मनाया जाएगा। इस अवसर पर सर्वार्थसिद्धि योग, बुधादित्य योग और चतुर्ग्रही योग का विशेष संयोग बन रहा है। सुबह से देर रात तक शहर के शिवालियों में 'हर-हर महादेव' के जयघोष गुंजेंगे। छोटीकाशी के प्रमुख मंदिरों में तैयारियों को अंतिम रूप दिया गया। चौड़ा रास्ता स्थित ताड़केश्वरजी मंदिर, बनीपार्क के जंगलेश्वर महादेव मंदिर, वैशाली नगर के झारखंड महादेव मंदिर, छोटी चौपड़ के रोजगारेश्वर महादेव और आमरे के भूतेश्वर महादेव सहित विभिन्न शिवालियों में भक्त जलाभिषेक कर गाजर, बेर, सोपारी, आलू, बिल्व पत्र आदि अर्पित करेंगे। कई मंदिरों में चार प्रहर की विशेष पूजा होगी।



महाशिवरात्रि के उपलक्ष्य में चौड़ा रास्ता स्थित ताड़केश्वरजी महादेव मंदिर को पूर्व संंध्या पर रंग-बिरंगी रोशनी से सजाया गया।

वैशाली नगर स्थित झारखंड महादेव मंदिर में महाशिवरात्रि मेले को लेकर तैयारियां जोरों पर हैं। मंदिर का प्रबंधन बबू सेठ मेमोरियल ट्रस्ट के तत्वावधान में किया जा रहा है। हर वर्ष यहां लाखों श्रद्धालु अभिषेक के लिए पहुंचते हैं। ट्रस्ट अध्यक्ष जयप्रकाश सोमानी ने बताया कि सुबह 4:30 बजे मंदिर के पट खोले जाएंगे। श्रद्धालुओं की सुविधा के लिए 200 वॉलेंटियर तैयार रहेंगे। सुरक्षा व्यवस्था के तहत 36 सीसीटीवी कैमरे लगाए गए हैं तथा करीब 200 पुलिसकर्मियों को ड्यूटी लगाई

गई है। पार्किंग, पेयजल और कतारबद्ध दर्शन की व्यवस्था की गई है। महाशिवरात्रि की पूर्व संंध्या पर फाल्गुन प्रदोष व्रत पर शिवालियों में भगवान भोलेनाथ का विशेष अभिषेक और फाल्गुनी श्रृंगार किया गया। मुरलीपुरा स्थित श्री शिव दुर्गा हनुमान मंदिर में फागोत्सव का आयोजन हुआ, जहां भक्तों ने भजनों के साथ दर्शन

किए। शनि प्रदोष पर न्यू सांगानेर रोड स्थित वीर चमत्कारी हनुमान मंदिर में घुमंतु जाति उत्थान न्यास के तत्वावधान में समरसता रुद्राभिषेक किया गया। श्रद्धालुओं ने मंत्रोच्चारण के साथ पूजा-अर्चना कर सुख-समृद्धि और कल्याण की कामना की। आयोजन में समाज में समरसता और आध्यात्मिक जागरूकता का संदेश दिया गया।

## सही समय पर उपचार की शुरुआत से बच्चों को कैंसर मुक्त करना संभव



**जयपुर ।** कैंसर एक ऐसी बीमारी है, जो किसी भी उम्र में हो सकती है, लेकिन जब यह बच्चों को प्रभावित करती है, तो यह अधिक संवेदनशील और जटिल बन जाती है। बच्चों में कैंसर की पहचान करना कठिन होता है क्योंकि इसके लक्षण आम बीमारियों से मिलते-जुलते हैं। ऐसे में जरूरी है कि समय बच्चों की बीमारी को कभी नजर अंदाज न करे। भगवान महावीर कैंसर हॉस्पिटल की बाल कैंसर रोग विशेषज्ञ डॉ. शिवानी माथुर ने बताया कि बच्चों में वयस्कों के मुकाबले कैंसर का उपचार चुनौतीपूर्ण है, लेकिन वहीं कैंसर से टीक होने वालों में बच्चों की संख्या ज्यादा है। डॉ. शिवानी माथुर ने बताया कि बच्चों में होने वाले कैंसर वयस्कों के कैंसर से अलग होते हैं। ये आमतौर पर तेजी से विकसित होते हैं और इनके इलाज के लिए विशेष प्रकार की चिकित्सा की जरूरत होती है। बच्चों में सबसे अधिक पाए जाने वाले कैंसर में ल्यूकेमिया

**■ बच्चों में कैंसर के लक्षणों की सही समय पर पहचान जरूरी**  
**■ 80 फीसदी से अधिक बाल रोगी कैंसर को हराकर जी रहे हैं सामान्य जीवन : डॉ. माथुर**  
(रक्त कैंसर), ब्रेन ट्यूमर, लिंपोमा, न्यूरोब्लास्टोमा, विन्स ट्यूमर (किडनी कैंसर), रेटिनोब्लास्टोमा, ऑस्टियो सारकोमा और इविंग सारकोमा (हड्डियों का कैंसर) है। उन्होंने बताया कि बच्चों में होने वाले कैंसर को कोई एक स्पष्ट कारक नहीं है, लेकिन कुछ संभावित कारणों पर शोध किया गया है। इनमें है आनुवंशिक कारक, पर्यावरणीय कारण जैसे रेडिएशन, प्रदूषण और जहरीले रसायनों के संपर्क में आने एवं प्रतिरक्षा प्रणाली की गड़बड़ी। डॉ. माथुर ने कहा कि नेशनल कैंसर रजिस्ट्री के अनुसार, भारत में कुल कैंसर मामलों में लगभग 4 प्रतिशत मामलों 0-14 वर्ष आयु वर्ग के बच्चों में पाए जाते हैं। देश में हर वर्ष लगभग 50 हजार नए बाल कैंसर के मामले सामने आते हैं। इनमें ल्यूकेमिया (रक्त कैंसर) लगभग 25 से 30 प्रतिशत मामलों में सबसे सामान्य है। विशेषज्ञों के अनुसार, समय पर निदान और उचित उपचार से 80 प्रतिशत से अधिक मामलों में सफलता संभव है। उन्होंने बताया कि बच्चों में कैंसर के कई लक्षण नजर आते हैं जिनमें अत्यधिक थकान और कमजोरी, लगातार बुखार रहना, असामान्य वजन घटना, हड्डियों या जोड़ों में दर्द, बार-बार संक्रमण होना, शरीर पर असामान्य सृजन या गांठ, आंखों की रोशनी में गिरावट या सफेद चकत्ते दिखना। अगर ये लक्षण लंबे समय तक बने रहते हैं, तो तुरंत डॉक्टर से परामर्श लेना चाहिए।

## सार-समाचार



**पेंशनर्स के साथ स्वास्थ्य मुद्दे पर चर्चा**  
**जयपुर ।** पेंशनर समाज, उप शाखा मालवीय नगर की बैठक शनिवार को अग्रवाल समाज भवन में आयोजित की गई। आर बी गुला मुख् संरक्षक के मुख्य आतिथ्य और विजय चंद गुप्ता की अध्यक्षता में आयोजित बैठक में सेल्वी हॉस्पिटल के डॉ. मनीष वैष्णव, डॉ. राकेश कुमावत ने पेंशनरों को जॉइंट रिस्पेन्समेंट सहित हड्डी रोगों और नसों की विभिन्न बीमारियों के उपचार की जानकारी दी। संजय मिश्र और आर के व्यास ने स्वागत किया। इस अवसर पर पेंशनर समाज के सचिव प्रीतम दास अरोड़ा ने आयोजन विषयक जानकारी देते हुए शिव रात्रि की शुभकामनाएं दी। उप सचिन बाबू लाल गुप्ता ने धन्यवाद ज्ञापित किया।

## हेतु भारद्वाज को मिलेगा पुरस्कार



**जयपुर ।** साहित्य, संस्कृति एवं सामाजिक सेवकों में संलग्न प्रयास संस्थान, चूरु द्वारा प्रदेश के हिंदी साहित्य को समर्पित प्रतिष्ठित वार्षिक चासीराम वर्मा साहित्य पुरस्कार वर्ष 2026 के लिए सुप्रसिद्ध साहित्यकार डॉ. हेतु भारद्वाज को दिया जाएगा। प्रयास संस्थान के सचिव कमल शर्मा ने बताया कि संस्थान द्वारा वर्ष 2008 से निरंतर यह वार्षिक पुरस्कार राजस्थान के हिंदी साहित्यकारों को प्रदान किया जाता है। इस कड़ी में वर्ष 2026 के लिए यह पुरस्कार जयपुर निवासी 88 वर्षीय डॉ. हेतु भारद्वाज को काव्य-नाटक 'पूर्णावतार' के लिए दिया जाएगा। सचिव शर्मा ने बताया कि पुरस्कार स्वरूप साहित्यकार को 51 हजार रुपये, शॉल, श्रीफल और मानपत्र देकर अलंकृत किया जाएगा। प्रयास के अध्यक्ष और जाने माने साहित्यकार डॉ. दुलाराम सहायण के मुताबिक यह पुरस्कार अब तक डॉ. सत्यनारायण, मनीषा कुलश्रेष्ठ, हेमंत शेष, रत्नकुमार सांभरिया, कमर मेवाड़ी, पल्लव, भगवान अटलानी, माधव हाडा, नंदकिशोर आचार्य, पद्मजा शर्मा, ऋतुराज, जवरीमल्ल पारख, विनोद पदरज, कृष्ण कल्पित, जितेंद्र भाटिया, जीवन सिंह आदि को दिया जा चुका है।

## 'डबल इंजन की ताकत से विकास को गति'



**जयपुर ।** भाजपा प्रदेश मंत्री सीताराम पोसवाल ने कहा कि प्रधानमंत्री नरेन्द्र मोदी के नेतृत्व में केन्द्र सरकार और मुख्यमंत्री भजनलाल शर्मा के नेतृत्व में राजस्थान सरकार द्वारा प्रस्तुत बजट विकास का मजबूत और समन्वित रोडमैप पेश करते हैं। जब नीतियों में तालमेल और लक्ष्य में समानता होती है, तो विकास की गति कई गुना बढ़ जाती है। पोसवाल की कहा कि, प्रधानमंत्री आवाज योजना, जल जीवन मिशन, प्रधानमंत्री किसान सम्मान

निधि और जैसी योजनाओं में केन्द्र और राज्य सरकार का बेहतर समन्वय दिखाई देता है। राज्य बजट में आवास, पेयजल, सिंचाई और कृषि अवसरचना के लिए किए गए प्रावधानों से इन योजनाओं को और मजबूती मिली है। उन्होंने कहा कि डिजिटल इंडिया, स्टार्टअप, आईटी हब, स्वास्थ्य सेवाओं और इन्फ्रास्ट्रक्चर विकास के क्षेत्र में भी दोनों सरकारें एक-दूसरे की पूरक बनकर काम कर रही हैं। आयुष्मान भारत और राश्री के स्वास्थ्य योजनाओं के समन्वय से आमजन को व्यापक लाभ मिल रहा है।

## आर्ट ऑफ लिविंग की ओर से आयोजन

**बेंगलुरु ।** महाशिवरात्रि पर आर्ट ऑफ लिविंग की ओर से राजस्थान के कई शहरों में व्यापक स्तर पर आध्यात्मिक आयोजन किए जाएंगे। पानव रूद्र पूजा, शक्तिशाली वैदिक अनुष्ठान, भक्तिमय भजन और गुरुदेव श्री श्री रविशंकर के साथ विशेष ऑनलाइन ध्यान के माध्यम से यह आयोजन साधना और उत्सव का अद्वितीय संगम प्रस्तुत करेगा। जयपुर सहित विभिन्न शहरों में आयोजित इन कार्यक्रमों में हजारों श्रद्धालुओं के शामिल होने की संभावना है, वहीं युवाओं की बढ़ती भागीदारी समाज में उभरती आध्यात्मिक चेतना की ओर संकेत करती है। इस अवसर का प्रमुख आकर्षण रूद्र पूजा होगी, जो भगवान शिव के करुणामय स्वरूप भगवान रूद्र की उपासना का एक प्राचीन और शक्तिशाली वैदिक अनुष्ठान है। बेंगलुरु स्थित आर्ट ऑफ लिविंग इंटरनेशनल सेंटर में गुरुदेव श्री श्री रविशंकर की सान्निध्य में आयोजित मुख्य समारोह में 180 से अधिक देशों से लाखों श्रद्धालुओं के पहुंचने की संभावना है। गुरुदेव के आधिकारिक यूट्यूब चैनल पर शाम 6:30 बजे से प्रसारित होने वाले महाशिवरात्रि विशेष वेबकास्ट से भी दुनिया भर के दर्शकों के जुड़ने की उम्मीद है।

## कैम्पस प्लेसमेंट शिविर 17 फरवरी को

**जयपुर ।** भजनलाल शर्मा की मंशानुसार युवाओं को अधिकाधिक रोजगार अवसर उपलब्ध कराने के लिए जिला प्रशासन निरंतर प्रयासरत है। इसी क्रम में डॉ. जितेन्द्र कुमार सोनी के निर्देशों की अनुपालना में उप प्रादेशिक रोजगार कार्यालय, जयपुर द्वारा 17 फरवरी को सिरसी रोड स्थित पृथक् औद्योगिक प्रशिक्षण संस्थान परिसर में एक दिवसीय कैम्पस प्लेसमेंट शिविर का आयोजन किया जाएगा। विभागीय उपनिदेशक नखरेखा ने बताया कि इस शिविर में निजी क्षेत्र के संस्थान भाग लेकर रोजगार, स्वरोजगार, प्रशिक्षण एवं कैरियर मार्गदर्शन से संबंधित अवसर प्रदान करेंगे तथा योग्य अभ्यर्थियों का मौके पर चयन किया जाएगा। उन्होंने जानकारी दी कि निर्माण, रिटेल, स्टार्टअप, मार्केटिंग, फॉल सेंटर सहित विभिन्न क्षेत्रों से संबंधित 20 निजी नियोजक लगभग 700 रिक्तियों के साथ इस शिविर में भाग लेंगे। यह आयोजन युवाओं के लिए एक सशक्त रोजगार मंच सिद्ध होगा। नखरेखा के अनुसार दसवीं, बारहवीं, स्नातक, स्नातकोत्तर, डिप्लोमा एवं आईटीआई सहित विभिन्न योग्यताओं वाले अभ्यर्थियों के लिए अवसर उपलब्ध रहेंगे। सभी पात्र अभ्यर्थियों से आग्रह है कि वे अपने शैक्षणिक प्रमाण-पत्रों के साथ शिविर में उपस्थित होकर अधिक से अधिक लाभ उठाएं।

## थाने से कुछ दूरी पर स्कूटी चोरी

**जयपुर ।** राजधानी जयपुर में अपराधियों के हासिले इतने बुलंद हैं कि उन्हें बग पुलिस का भी कोई खौफ नहीं रहा। इसका ताजा उदाहरण राजधानी जयपुर के अशोक नगर थाना इलाके के हिरण वाला बाग के पास स्थित युधिष्ठिर मार्ग सी स्क्रीम में देखने को मिला। यहां एक चोर ने पुलिस स्टेशन से महज कुछ दूरी युधिष्ठिर मार्ग स्थित आस्था स्वकार के पास बाहर खड़ी हॉंडा एक्टोवा स्कूटी चोरी कर ली। जिसकी जानकारी स्कूटी मालिक ने नजदीकी अशोक नगर थाना पुलिस को दी है। जानकारी के अनुसार मामला शुक्रवार दोपहर करीब 2 से 4 बजे का है। चोर इतने शांति थे के आसानी से इस दिनदहाड़े वारदात को अंजाम देकर फरार हो गया। पुलिस स्टेशन के इतने करीब हुई इस वारदात से इलाके में नाराजगी है। इस घटना के बाद से स्थानीय लोग अपने वाहनों की सुरक्षा को लेकर चिंतित हैं। पुलिस से चोरों को जल्द पकड़ने की मांग कर रहे हैं।

## महिला तस्कर सहित दो गिरफ्तार

**जयपुर ।** जयपुर कमिश्नरेंट की स्पेशल जिला स्पेशल टीम (क्राइम ब्रांच सीएसटी) ने अवैध मादक पदार्थों की तस्करी के खिलाफ बड़ी कार्रवाई करते हुए श्यामनगर थाना क्षेत्रों में दबिश देकर एक महिला तस्कर को गिरफ्तार किया है। पुलिस ने महिला के कब्जे से 01.30 ग्राम स्मैक, नशा बचने से मिले 19 हजार रुपये नकद और 2 मोबाइल फोन जब्त किए हैं। विशेष पुलिस कमिश्नर (ऑपरेशन) राहुत प्रकाश ने बताया कि श्याम नगर इलाके में बदरवास चौराहे के पास स्थित होटल प्राइम सफारी के पास की गई। यहाँ पुलिस ने प्रतिभा (22) पत्नी मोरपाल को गिरफ्तार किया। पुलिस ने महिला के कब्जे से 01.30 ग्राम स्मैक, नशा बचने से मिले 19 हजार रुपये नकद और 2 मोबाइल फोन जब्त किए हैं। आरोपित महिला मूलतः टोंक जिले के मेंहदवास की रहने वाली है।